

**சாராம்சம்:** இனிய குழந்தைகளே, உங்களுடைய இந்த வாழ்க்கை மிகப்பெறுமதி மிக்கதாகும். இப்பிறவியில் நீங்கள் சிப்பிகளிலிருந்து வைரங்களாக வேண்டும். ஆகவே, இயன்றளவுக்குத் தந்தையை நினைவு செய்யுங்கள்.

**கேள்வி:** எந்தவொரு விடயத்தைப் பற்றி எச்சரிக்கையாக இருக்காததால், உங்களுடைய பதிவேடு சூனிகெடுகிறது?

**பதில்:** :: நீங்கள் எவருக்கேனும் துன்பம் விளைவித்தால், உங்களுடைய பதிவேடு சூனிகெடுகிறது. நீங்கள் இவ்விடயத்தைப் பற்றி மிகவும் எச்சரிக்கையாக இருக்க வேண்டும். ஏனையோருக்குத் துன்பம் விளைப்பது என்றால் தனக்கே துன்பத்தை விளைவிப்பதாகும். தந்தை எவருக்கும் துன்பம் விளைவிப்பதில்லை குழந்தைகளாகிய நீங்கள் தந்தைக்குச் சமமானவர்கள் ஆகவேண்டும். 21 பிறவிகளுக்கான உங்கள் இராச்சிய பாக்கியத்தைக் கோருவதற்கு, முதலில், தூய்மை ஆகுங்கள், இரண்டாவதாக, உங்கள் எண்ணங்கள், வார்த்தைகள் அல்லது செயல்களினூடாக எவருக்கும் துன்பத்தை விளைவிக்காதீர்கள். வீட்டில் உங்கள் குடும்பத்துடன் வாழும்பொழுது, அனைவருடனுமான உங்கள் தொடர்புகளில் மிகவும் இனிமையானவராக இருங்கள்.

**பாடல்:** நான் எனது பாக்கியத்தை விழித்தெழுச் செய்து வந்துள்ளேன்.

ஓம்சாந்தி. உங்களுக்காக எப்பாக்கியத்தை நீங்கள் உருவாக்கியதால், இங்கே வந்துள்ளீர்கள் என்பதை ஆத்மாக்களாகிய நீங்கள் அறிவீர்கள். நாங்கள் இப்பொழுது புதிய உலகத்துக்காக எங்கள் பாக்கியத்தை உருவாக்குகிறோம். அம்மக்கள் பௌதீக யுத்தத்தில் உள்ளார்கள் என்பதையும், பிராமணர்களாகிய நீங்கள் ஓர் ஆன்மீக யுத்தத்தில் உள்ளீர்கள் என்பதையும் நீங்கள் அறிவீர்கள். நீங்கள் இராவணனை வெற்றிகொள்வதற்காகவும், புதிய உலகின் அதிபதி ஆகுவதற்காகவும் யுத்தம் செய்கிறீர்கள். இந்நேரத்தில், தந்தை உங்கள் முன்னிலையில் நேடியாக அமர்ந்திருந்து உங்களுக்கு விளங்கப்படுத்துவதனால், நீங்கள் களிப்படைகிறீர்கள். எவ்வாறாயினும், நீங்கள் வெளியே சென்றவுடன், அத்தகைய சிறந்த கருத்துக்களை மறந்து விடுகிறீர்கள்; நீங்கள் வாடிவிடுகிறீர்கள். தந்தையே உங்களுக்கு ஸ்ரீமத்தைக் கொடுப்பவர் ஆவார். அவரே உங்களுக்குப் புதிய உலக இராச்சியத்தைக் கொடுக்கின்றார். சுயம், அதாவது, ஆத்மா கூறுகிறார்: முன்னர் நான் 'கழுதைத்தனத்தை' கொண்டிருந்தேன். இப்பொழுது நான் இராச்சியத்தைப் பெறுகிறேன். அது ஏன் 'கழுதைத்தனம்' என அழைக்கப்படுகிறது? கழுதையின் உதாரணம் கொடுக்கப்பட்டுள்ளது, ஏனெனில் ஒரு சலவைத் தொழிலாளி தனது கழுதையை அலங்கரித்து, அதன் மீது ஒரு மூடை சலவை ஆடைகளை வைக்கும்பொழுது, கழுதை புழுதியில் உருள ஆரம்பிக்கிறது. ஆகவே தந்தை உங்களுக்குச் சுய இராச்சியத்தைக் கொடுப்பதற்காக இங்கே வந்துள்ளார். அவர் உங்களை அலங்கரிக்கிறார். எவ்வாறாயினும், முன்னேறும் பொழுது, குழந்தைகளாகிய நீங்கள் மாயை என்னும் புழுதியில் வீழ்ந்து, உங்கள் அலங்காரம் அனைத்தையும் சூனிகெடுக்கிறீர்கள். பாபா உங்களை மிகவும் நன்றாக அலங்கரிக்கிறார் என்பதைக் குழந்தைகளாகிய நீங்களே புரிந்துகொள்கிறீர்கள், ஆனால் மாயை உங்களைப் புழுதியில் உருளச் செய்து, உங்கள் அலங்காரத்தைச் சூனிகெடுக்குமளவுக்கு மிகவும் சக்திவாய்ந்தவள். விகாரங்களினுடையதே அதிதூங்கான புழுதியாகும். விசேடமாக விகாரங்களுடனேயே உங்கள் யுத்தம் உள்ளது. தந்தை கூறுகிறார்: காமமே கொடிய எதிரியாகும். அது எவ்வாறு உங்கள் எதிரி ஆகியது என்பதை எவரும் அறியார். தந்தை எங்களுக்கு இராச்சியத்தைக் கொடுத்தார், பின்னர் நாங்கள் அதனை இழந்தோம். இப்பொழுது தந்தை வந்து, எங்களுக்கு விகாரங்களை வெற்றிகொள்வதற்கான வழிமுறைகளைக் காட்டுகிறார். உண்மையில், கொடிய எதிரியாகிய காமத்துடனேயே உங்கள் யுத்தம் உள்ளது. தந்தை இப்பொழுது கூறுகிறார்: காமம் மிக்கவர்களாக (காமி) இருப்பதிலிருந்து, தன்னலமற்றவர்களாக (நிஷ்காமி-ஆசைகளிலிருந்து விடுபட்டவர்) ஆகுங்கள். தன்னலமற்றவர் என்றால், ஆசைகளைக் கொண்டிராதவர் என்பதாகும். விகாரங்களைக் கொண்டிராதவரே தன்னலமற்றவர் எனக் கூறப்படுகிறார். தந்தை உங்களைக் காம விகாரத்தை வெற்றிகொள்ளச் செய்கிறார். இராவண இராச்சியம் எப்பொழுது ஆரம்பித்தது என்பதை எவரும் அறியார். ஜெகநாதரின் ஆலயத்தில் அவர்கள் தேவர்களின் அவலட்சணமான உருவங்களை வைத்துள்ளார்கள். தேவர்கள் பாவப் பாதையில் சென்றபொழுது, மனிதர்கள் காமம் நிறைந்தவர்கள் ஆகினார்கள் என்பதை இது நிரூபிக்கிறது. இப்பொழுது நீங்கள் காமம் நிறைந்த மனிதர்களிலிருந்து காமத்திலிருந்து விடுபட்ட தேவர்களாக மாறுகிறீர்கள். உங்கள் யுத்தம் தனித்துவமானதாகும். பாபா உங்களைத் தூய உலகின் மீது விருப்பமின்மையைக் கொண்டிருக்குமாறு தூண்டுகிறார். இது நச்சாறு ஆகும். உங்களுடைய இந்த வாழ்க்கை அதிபெறுமதி வாய்ந்ததாகும். நீங்கள் இந்த வாழ்க்கையில்; சிப்பிகளிலிருந்து வைரங்கள் போன்று ஆகவேண்டும். அவை அனைத்தும் புத்திக்குரிய விடயமாகும். நீங்கள் பாபாவின் நினைவில் நிலைத்திருக்க வேண்டும். இந்நாட்களில், அவர்கள் மரணத்துக்காகப் பல்வேறு குண்டுகளை உருவாக்கியுள்ளார்கள். அது மனிதர்களின் தவறல்ல. முன்னர், யுத்தங்கள் எப்பொழுதும் நகரத்தின் வெளியே உள்ள ஒரு யுத்தகளத்தில் நடைபெற்றன. வெற்றி பெற்ற பின்னர், அவர்கள் நகரத்தினுள் பிரவேசிப்பார்கள். இந்நாட்களில், அவர்கள் விரும்பும் இடங்கள் அனைத்திலும் குண்டுகளை வீசுகிறார்கள். குழந்தைகளாகிய நீங்கள் எங்கே சென்றாலும் அல்லது எங்கிருந்து வந்தாலும் தந்தையின் நினைவில் நிலைத்திருந்து, ஏனையோரையும் நினைவில் நிலைத்திருப்பதற்கு நினைவூட்ட வேண்டும். உங்கள் (நிலையங்களினுடைய) கிளைகள் தொடர்ந்தும் திறக்கப்படும். நீங்கள் தானம் செய்ய வேண்டியது என்ன என்பதைக் குழந்தைகளாகிய நீங்கள் மாத்திரமே புரிந்துகொள்கிறீர்கள். அழிவற்ற ஞான இரத்தினங்களின் தானமே அனைத்திலும்

அதியுயர்ந்த தானமாகும். உங்களால் ஒவ்வொரு வீட்டிலும் இவ்வைத்தியசாலையைத் திறக்க முடியும். உங்கள் வைத்தியசாலையில் மருந்துகள் போன்றவை இருப்பதில்லை. நீங்கள் தந்தையின் அறிமுகத்தைக் கொடுக்க வேண்டும். அமர்ந்திருக்கும்பொழுதும், நடந்தும் உலாவியும் திரியும்பொழுதும், தொடர்ந்தும் தந்தையை நினைவு செய்யுங்கள். நீங்கள் ஓரிடத்தில் அமர்ந்திருக்க வேண்டும் என்பதல்ல. ஒருவர் நினைவில் அமர்ந்திருக்காத பொழுது, அவரை ஓர் ஒன்றுகூடலில் அமர வைக்கிறார்கள், அதனால், அவர் ஒன்றுகூடலிலிருந்து சக்தியைப் பெறுகிறார். நல்ல சகவாசம் உங்களை அக்கரைக்கு அழைத்துச் செல்கிறது, தீய சகவாசம் உங்களை மூழ்கடிக்கிறது. நீங்கள் வெளியே சென்றவுடன், மறந்து விடுகிறீர்கள். தந்தை விளங்கப்படுத்தியுள்ளார்: அதிகாலையில் விழித்தெழுந்து, தந்தையை நினைவு செய்யுங்கள். உங்கள் நினைவு அட்டவணையை வைத்திருங்கள். பாரதத்தின் புராதன யோகம் மிகவும் பிரபல்யமானது. பல இடங்களில் யோக ஆச்சிரமங்கள் உள்ளன. அம்மக்கள் அனைவரும் ஹத்தயோகத்தைக் கற்பிக்கிறார்கள், ஆனால் அதில் நன்மை கிடையாது. அது ஹத்தயோகம் என அழைக்கப்படுகிறது. மனிதர்களால் மனிதர்களுக்கு இராஜயோகத்தைக் கற்பிக்க முடியாது. பாரதத்தின் புராதன யோகத்தைக் கற்பிப்பதற்கு மக்கள் வெளிநாடுகளுக்குச் செல்கிறார்கள், ஆனால் அவை அனைத்தும் ஏமாற்றுதல் ஆகும். உங்களுடையதே அதிமேன்மையான துறவறமாகும்: நீங்கள் பழைய உலகத்தைத் துறக்கிறீர்கள். தந்தை மாத்திரமே வந்து, உங்களுக்கு இதனைக் கற்பிக்கிறார். தந்தை கூறுகிறார்: உங்கள் புத்தியிலிருந்து பழைய உலகத்தை அகற்றுங்கள். நீங்கள் வீட்டில் உங்கள் குடும்பத்துடன் வாழும்பொழுது, தூய்மையாக இருக்க வேண்டும். ஐந்து விகாரங்களையும் துறவுங்கள். நீங்கள் இதற்கான ஒரு வழிமுறையைப் பெறுகிறீர்கள். எவ்வாறு பல பிறவிகளினது பாவங்கள் அனைத்தும், அத்துடன் இப்பிறவியின் பாவமும் அழிக்கப்பட முடியும்? எவ்வாறு நீங்கள் அவற்றிலிருந்து விடுபட முடியும்? தந்தை கூறுகிறார்: ஒவ்வொரு கல்பத்திலும் நான் குழந்தைகளாகிய உங்களுக்கு விளங்கப்படுத்துகிறேன். தந்தையை நினைவு செய்வதுடன், சக்கரத்தையும் சுழற்றுகிறீர்கள். உங்களுடைய சுயதரிசனச் சக்கரம் தொடர்ந்தும் சுழல்கிறது. நீங்கள் சக்கரத்தைச் சுழற்றும்பொழுது, உங்கள் பாவங்கள் அனைத்தும் அழிக்கப்படுகின்றன. சுய தரிசனச் சக்கரத்தைப் பற்றிய அதிகளவு புகழ் உள்ளது. சக்கரத்தைப் பயன்படுத்தி, பலரையும் கொல்வதாக அவர்கள் ஸ்ரீ கிருஷ்ணரைச் சித்தரித்துள்ளார்கள். அவ்விடயங்கள் அனைத்தும் கட்டுக்கதைகள் ஆகும். குழந்தைகளாகிய உங்களுக்கு இதன் அர்த்தம் விளங்கப்படுத்தப்படுகிறது. தந்தை, குழந்தைகளாகிய உங்களுக்கு விளங்கப்படுத்துகிறார்: முதலாவதாக, எவருக்கும் துன்பத்தை விளைவிக்காதீர்கள். பாபா ஒருபொழுதும் எவருக்கும் துன்பத்தை விளைவிப்பதில்லை, ஆகவே குழந்தைகளாகிய நீங்களும் அதேபோன்று ஆகவேண்டும். ஏனையோருக்குத் துன்பத்தை விளைவிப்பதெனில், உங்களுக்கே துன்பத்தை விளைவிப்பதாகும். நீங்கள் ஒருவருக்குத் துன்பத்தை விளைவிக்கும்பொழுது, உங்கள் சொந்தப் பதிவேட்டைச் சூழறிக்கின்றீர்கள் என்பதே அதன் அர்த்தம் ஆகும். நீங்கள் இதனைப் பற்றி மிகவும் எச்சரிக்கையாக இருக்க வேண்டும். உங்கள் பதிவேடு சூனிகெடும் வகையில் எந்தப் பாவச் செயல்களையும் செய்யாதீர்கள். குழந்தைகள் எழுதுகிறார்கள்: பாபா, இன்று, நான் இத்தவறைச் செய்தேன். நான் ஒருவருடன் கோபப்பட்டேன். இன்று, நான் ஷூந்தேன். பாபா, எனக்கு இவர் மீது பற்று உள்ளது. பாபா பல அறிக்கைகளைப் பெறுகிறார். அப்பொழுது பாபா அவர்களுக்கு விளங்கப்படுத்துகிறார். நீங்கள் ஒரு சத்தியத்தைச் செய்தீர்கள்: நீங்கள் வரும்பொழுது, நான் எனது புத்தியின் யோகத்தை உங்களுடன் மாத்திரமே இணைப்பேன். நான் பற்றை வென்றவர் ஆகவேன். சந்நியாசிகள் அனைத்தையும் துறந்து, சென்று விடுகிறார்கள். அவர்களுக்குப் பேறு எதுவும் கிடைப்பதில்லை. உங்களுக்கு அதிகளவு பேறுகள் உள்ளன. இதனாலேயே நீங்கள் முற்றிலும் பற்றை வென்றவர்கள் ஆகவேண்டும். ஒரேயொரு தந்தையை மாத்திரமே நேசியுங்கள்! அவரை மாத்திரமே நினைவு செய்யுங்கள்! பாபாவுக்காக, அன்புக்கண்ணீர் சிந்துகின்ற பலர் இருக்கிறார்கள்: நான் ஏன் அத்தகைய தந்தையிடமிருந்து தொலைவில் இருக்கிறேன்? நான் சிவபாபாவைப் பற்றிக் கொள்ள விரும்புகிறேன். இங்கே, பேறு மகத்துவமானதாகும். வெளியே, பலர் ஆன்மீக ஒன்றுகூடல்களுக்குச் செல்கிறார்கள். அங்கே அவர்களுக்குப் பேறுகள் கிடையாது. காமமே கொடிய எதிரி என்பதை அவர்கள் ஒருபொழுதும் ஏனையோருக்கு விளங்கப்படுத்துவதில்லை. மனிதர்களால் மனிதர்களுக்கு இராஜயோகத்தைக் கற்பிக்க முடியாது. ஆம், சிலர் தற்காலிகச் சந்தோஷத்துக்காக அரசர்கள் ஆகுகிறார்கள். ஒருவர் ஏழைகளுக்கு அதிகளவு தானமளித்து, அதிகளவு புண்ணியத்தைச் செய்திருந்தால், அவர் ஓர் அரசருக்குப் பிறக்கிறார். இங்கே, நீங்கள் 21 பிறவிகளுக்கு உங்கள் இராச்சிய பாக்கியத்தைப் பெறுகிறீர்கள். தந்தை கூறுகிறார்: முதலில், தூய்மையாகுங்கள், இரண்டாவதாக, உங்கள் எண்ணங்கள், வார்த்தைகள் அல்லது செயல்களினூடாக எவருக்கும் துன்பத்தை விளைவிக்காதீர்கள். இல்லாவிட்டால், நீங்கள் தண்டனை பெறுவதற்கான கருவிகளாக இருப்பீர்கள்; ஏனெனில் பாபாவின் வலது கரமான தர்மராஜ்ஜம் இங்கேயே அமர்ந்திருக்கிறார். உங்கள் பதிவேடு சூனிகெடும். நீங்கள் அதிகளவு தண்டனையைப் பெறுவதற்கான கருவிகளாக இருப்பீர்கள். நீங்கள் உங்கள் வாயினூடாக எதனைக் கூறினாலும் அல்லது உங்கள் பௌதீகப் புலன்களினூடாகத் தீய செயலைச் செய்தாலும், அது ஒரு செயலே ஆகும். தந்தை விளங்கப்படுத்துகிறார்: அவற்றில் எதனையும் செயலில் இடாதீர்கள். புயல்கள் வரட்டும், ஆனால் நீங்கள் மிகவும் இனிமையானவர்கள் ஆகவேண்டும். கோபமடைந்துள்ள ஒருவருடன் நீங்கள் கோபம் அடையக்கூடாது. நீங்கள் புன்னகைக்க வேண்டும். மக்கள் கோபம் அடையும்பொழுது, அவர்கள் ஏனையோரை அவதூறு செய்கிறார்கள். அந்நபர் கோபம் என்னும் தீய ஆவியினால் ஆதிக்கம் செலுத்தப்பட்டுள்ளார் என்பதை அப்பொழுது நீங்கள் புரிந்துகொள்வீர்கள். நீங்கள் ஞானத்தின் மூலம் விளங்கப்படுத்த வேண்டும். வீட்டில் உங்கள் குடும்பத்துடன் வாழும்பொழுது, உங்கள் தொடர்புகள் மிகவும் இனிமையாக இருக்க வேண்டும். அவர்கள் பலரையிட்டுக் கூறுகிறார்கள்: முன்னர், இவருக்கு அதிகளவில் கோபம் இருந்தது, அவர் இப்பொழுது மிகவும் இனிமையானவர் ஆகிவிட்டார். அவர்கள் அவரைப் புகழ்கிறார்கள். சிலர் தூய்மையின் காரணமாகக் குழப்பம் அடைந்து, எண்ணுகிறார்கள்: விகாரமின்றி, எவ்வாறு உலகம் தொடரும்? ஓ! ஆனால் சந்நியாசிகள் விகாரத்தில் ஈடுபடுவதில்லை, ஆகவே நீங்கள் ஏன் அவர்களைப் பற்றி எதனையும் கூறுவதில்லை? தூய்மையாகுவது சிறந்ததாகும்.

இங்கே, உங்கள் வீட்டையும் குடும்பத்தையும் விட்டு விலகிச் செல்லுமாறு உங்களுக்குக் கூறப்படுவதில்லை. நீங்கள் அனைவருடனும் மிகவும் இனிமையானவராக இருக்க வேண்டும். ஒரேயொரு தந்தையை நினைவு செய்யுங்கள். அவர் படைப்பவரும், நாங்கள் படைப்பும் ஆவோம். நீங்கள் தந்தையிடமிருந்து ஓர் ஆஸ்தியைப் பெறுகிறீர்கள். சகோதரர்களால் ஓர் ஆஸ்தியைச் சகோதரர்களிடமிருந்து பெற முடியாது. மக்கள் பாடுகிறார்கள்: நாங்கள் அனைவரும் சகோதரர்கள். ஆகவே, நிச்சயமாகத் தந்தையும் இருக்க வேண்டும். ஒரு தந்தையில்லாமல், சகோதரர்கள் இருக்க முடியுமா? எவ்வாறு நீங்கள் இப்பொழுது சகோதரர்களும் சகோதரிகளும் ஆகியுள்ளீர்கள் எனப் பாருங்கள். நீங்கள் பாட்டனாரிடமிருந்து ஓர் ஆஸ்தியைப் பெறுகிறீர்கள். நீங்களே வாய்வழித்தோன்றல்கள் ஆவீர்கள். பிரஜாபிதா நினைவுகூரப்பட்டு வருகிறார். பலர் உள்ளார்கள், அவர்கள் நிச்சயமாகத் தத்தெடுக்கப்பட்டிருப்பார்கள். அவர்கள் ஒரு பௌதீகப் படைப்பாக இருக்க முடியாது. பிராமணர்களாகிய நீங்கள் பின்னர் தேவர்கள் ஆகுகிறீர்கள். நீங்கள் இக்குத்துக்கரணத்தை இடுகிறீர்கள், சக்கரம் தொடர்ந்தும் சுழல்கிறது. இது புதிய படைப்பு என அழைக்கப்படுகிறது. குழந்தைகளாகிய உங்களின் பாக்கியம் இப்பொழுது மிகவும் சிறப்பானதாகுகிறது. ஒரு சாதாரண மனிதரிலிருந்து நாராயணனாக மாறுவதற்கே நீங்கள் இங்கே வந்துள்ளீர்கள். இதுவே உங்களுடைய இலக்கும் இலட்சியமும் ஆகும். நீங்கள் இலக்ஷ்மி நாராயணன் ஆகுகிறீர்கள். உங்களின் முன்னிலையில் படங்கள் உள்ளன. தாங்கள் ஒரு காட்சியைக் கண்டால் மாத்திரமே இதனை நம்புவார்கள் என மக்கள் ஏன் பின்னர் கூறுகிறார்கள்? உங்கள் தந்தை மரணித்தாலும், நீங்கள் அவரின் படத்தை வைத்திருப்பீர்கள். அத்தந்தை மூண்டும் உயிர்த்து, நீங்கள் அவருடைய ஒரு காட்சியைக் கண்டால் மாத்திரமே நீங்கள் அவரை ஏற்றுக் கொள்வீர்கள் என நீங்கள் கூற மாட்டீர்கள். நீங்கள் தந்தையைப் பார்க்க விரும்பினால், அப்பொழுது துவிர பக்தி செய்யுங்கள், பாபா உங்களுக்கு ஒரு காட்சியை அருள்வார். எவ்வாறாயினும், காட்சிகளினூடாக என்ன நடைபெறும்? இங்கே நீங்கள் தேவர்களாகவும், இளவரசர்களும் இளவரசிகளுமாக ஆகுவீர்கள் என்னும் காட்சிகளைக் காண்கிறீர்கள். ஆகவே, இவ்விடங்களில் புரிந்துகொள்ளப்பட வேண்டும். உங்களுக்கு இந்த அக்கறை மாத்திரமே இருக்க வேண்டும். இராச்சியம் இன்னமும் ஸ்தாபிக்கப்படவில்லை என்பதை நீங்கள் அறிவீர்கள். யுத்தம் இன்னமும் ஆரம்பமாகவில்லை. நீங்கள் இன்னமும் உங்கள் கர்மாதீத ஸ்திதியை அடையவில்லை. ஒவ்வொரு ஷதியிலும் ஆன்மீக வைத்தியசாலைகளும் கல்லூரிகளும் தொடர்ந்தும் திறக்கப்படும் என்பதை நீங்கள் காண்பீர்கள். பாபா தொடர்ந்தும் உங்கள் புத்தியிலுள்ள பூட்டுக்களைத் திறப்பார். பிராமணர்களின் எண்ணிக்கை தொடர்ந்தும் அதிகரிக்கும். பிராமணர்களே பின்னர் தேவர்கள் ஆகவேண்டும். நீங்கள் தொடர்ந்தும் சக்தியைப் பெறுவீர்கள். இப்பொழுது, நீங்கள் சொற்பொழிவுகளை நிகழ்த்தும்பொழுது, ஓரிரு மக்கள் வெளிப்படுகிறார்கள். பின்னர், 50 இலிருந்து 100 வரையான மக்கள் வெளிப்படுவதுடன், அவர்கள் முயற்சி செய்யவும் ஆரம்பிப்பார்கள். இது நடைபெற வேண்டும். நீங்கள் வீட்டில் உங்கள் குடும்பத்துடன் வசிக்கவும் வேண்டும். நீங்கள் அதனைத் துறக்க வேண்டியதில்லை. சிலர் தங்கள் வீட்டிலிருந்து துரத்தப்படுகிறார்கள். எவ்வாறாயினும், நீங்கள் பற்றை வென்ற மிக நல்லவராக இருக்க வேண்டும். இதனாலேயே கவனமாகப் பரிசுலித்த பின்னரே, தந்தை உங்களுக்குத் தஞ்சம் அளிக்கிறார். இல்லாவிட்டால், சிலர் இங்கே வந்து, பின்னர் பிரச்சனைகளை ஏற்படுத்துகிறார்கள். குழந்தைகளாகிய நீங்கள் மிகவும் இனிமையானவர்கள் ஆகவேண்டும். உங்கள் ஞானம் மிகவும் மறைமுகமானதாகும். உங்கள் செவிக்கு ஒரு மந்திரம் கொடுக்கப்பட்டுள்ளது. நீங்கள் ஏனையோருக்கும் கூறுகிறீர்கள்: சிவபாபாவை நினைவு செய்யுங்கள். நீங்கள் மேலும் முன்னேறும்பொழுது, நீங்கள் எதனையாவது கூறியவுடன், அது அவர்களுடைய புத்தியைத் தொடுகிறது, அவர்கள் விரைவாக முயற்சி செய்ய ஆரம்பிப்பார்கள். விருட்சம் தொடர்ந்தும் மெதுவாக வளரும். குழந்தைகளாகிய நீங்கள் அதிகளவு முயற்சி செய்ய வேண்டும். நீங்கள் குருடர்களுக்கு ஊன்றுகோல்கள் ஆகவேண்டும். நீங்கள் வரிசைக்கிரமமாக இவ்வாறு ஆகுகிறீர்கள். அனைவருமே ஒரேமாதிரி இருப்பதில்லை. ஆம், சத்தியயுகத்தில், அனைவரும் தூய்மையாக இருப்பார்கள். அங்கே துன்பத்தின் பெயரோ அல்லது சுவடோ கிடையாது. சத்தியயுகத்தில், தூய்மையை (தூத் திருவிழா) நடைபெறுகிறது. சங்கமயுகத்திலேயே தசேரா (இராவணனை எரித்தல்) நடைபெறுகிறது. அங்கே, சதா தூயவளி உள்ளது. ஆத்மாக்கள் அனைவரினதும் ஒளிகள் ஏற்றப்பட்டிருக்கின்றன என்பதே, தூயவளியின் அர்த்தம் ஆகும். சத்தியயுகத்தில் எவ்வேறும் தூயவளியைக் கொண்டாடுகிறார்கள் அல்லது அவர்கள் தூயங்களை ஏற்றுகின்றார்கள் என்பதல்ல. இல்லை, முடிசூட்டு விழா நடைபெறும் பொழுது, அவர்கள் சந்தோஷத்தில் கொண்டாடுகிறார்கள். இவை ஞான விடயங்களாகும். அங்கேயுள்ள ஒவ்வொரு ஆத்மாவும் தூய்மையானவராகவும் சுத்தமானவராகவும் உள்ளார். அங்கே அனைவரும் தூய்மையானவர்கள். நீங்கள் இப்பொழுது ஞானோதயம் பெற்றுள்ளீர்கள். பாபாவிடம் ஞானம் உள்ளதைப் போன்று, குழந்தைகளாகிய உங்களிடமும் ஞானம் உள்ளது. எவ்வாறாயினும், அங்கேயுள்ள அனைவரும் தூய்மையானவர்கள். அங்கே சந்தோஷத்தைத் தவிர எதுவுமேயில்லை. ஆகவே தந்தை விளங்கப்படுத்துகிறார்: குழந்தைகளாகிய நீங்கள் அச்சம் அடையக்கூடாது. உங்கள் யுத்தம் முற்றிலும் வேறுபட்டதாகும். உங்கள் யுத்தம் பழைய எதிரியாகிய இராவணனுடன் ஆகும். நீங்கள் மாயையை வென்று, பின்னர் உலகை வென்றவர்கள் ஆகுகிறீர்கள். தந்தை உங்களை உலக அதிபதிகள் ஆக்குகிறார். பௌதீகச் சக்தியினூடாக எவரும் உலக அதிபதி ஆகமுடியாது. மிகச்சொற்ப நேரமே எஞ்சியுள்ளது. விநாசம் முன்னிலையில் உள்ளது. நாங்கள் முன்னைய கல்பத்தில் செய்ததைப் போன்றே, ஒரு மறைமுகமான வழியில் இராஜயோகத்தைக் கற்கிறோம். எவரும் அறியாத இக்கல்வி மிகவும் மறைமுகமானதாகும். முன்னைய கல்பத்தில் தங்கள் இராச்சிய பாக்கியத்தைக் கோரியவர்களே, இப்பொழுது அதனைக் கோருவார்கள். அவர்களே தொடர்ந்தும் முயற்சி செய்வார்கள். நீங்கள் அதிகமாகத் தொடர்ந்தும் இராவணனை வெற்றிகொள்ளும்பொழுது, நினைவினூடாக நீங்கள் அதிக சக்தியைப் பெறுவீர்கள். குழந்தைகளாகிய நீங்கள் உங்கள் நேரத்தை வீணாக்கக்கூடாது. பாபா கூறுகிறார்: குழந்தைகளே, சேவை செய்யும்பொழுது, களைப்படையாதீர்கள். பல மில்லியன் கணக்கானோரில் ஒரு கைப்பிடியாளரின் மாத்திரமே வெளிப்படுகிறார்கள். இருப்பினும், மாயை அவர்களை

அறையும்பொழுது, அவர்கள் தோல்வியடைகிறார்கள். சர்வசக்திவான், பாபாவும் சர்வசக்திவான். மாயையும் அரைக் கல்பத்துக்கு வெற்றியடைகிறான். ஆகவே, தந்தையை நினைவு செய்து, அவரிடமிருந்து தொடர்ந்தும் ஸ்ரீமத்தைப் பெறுங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### **தாரணைக்கான சாராம்சம்:**

1. ஒரேயொரு தந்தையின் மீது உண்மையான அன்பைக் கொண்டிருந்து, ஏனைய அனைவர் மீதுமுள்ள உங்கள் பற்றை முடித்து விடுங்கள். உங்கள் வாயினுடாகவோ அல்லது பௌதீகப் புலன்களினுடாகவோ எப்பாவச் செயல்களையும் செய்யாதீர்கள். எப்பொழுதும் உங்கள் பதிவேட்டைச் சிறப்பாக வைத்திருங்கள்.
2. ஒருபொழுதும் சேவையில் களைப்படையாதீர்கள். உங்கள் நேரத்தை வீணாக்காதீர்கள். ஒவ்வொரு வீட்டிலும் ஓர் ஆன்மீக வைத்தியசாலையைத் திறந்து, அனைவருக்கும் நினைவு என்னும் மருந்தைக் கொடுங்கள்.

**ஆசுவாதம்:** உங்கள் சூட்சும சோதித்தலினுடாக உங்கள் பாவசமையை முடித்து விடுவதன் மூலம் சமமாகவும் முழுமையாகவும் ஆகுவீர்களாக.

பொய்யான அல்லது வீணான எதனையும் பார்த்தாலோ அல்லது கேள்விப்பட்டாலோ அதனை உங்கள் இதயத்தில் அமிழ்த்தி கொள்வதை விடுத்து, சூழலில் பரவச் செய்தால், இந்த வீணானதை பரவச் செய்வதும் பாவத்தின் சுவடையாகும். அந்த அற்பமான பாவங்கள் உங்கள் பறக்கும் ஸ்திதியின் அனுபவத்தை முடித்து விடுகின்றது. அத்தகைய விடயங்களை செவிமடுப்பவர்கள் பாவத்தை சேர்க்கிறார்கள், அத்தகைய விடயங்களை பேசுவார்களோ அதனையும் விட அதிகளவு பாவத்தை சேர்த்துக் கொள்கின்றார்கள். எனவே, உங்கள் சூட்சும சோதித்தலினுடாக, அத்தகைய பாவச் சமையை முடித்து விட்டாலே உங்களால் தந்தையை போன்று சமமாகவும் முழுமையாகவும் ஆக முடியும்.

**சுலோகம்:** சாக்குப்போக்குக் கூறுவதை அமிழ்த்தி (முடித்து) விடும்போது, எல்லையற்ற ஆர்வமின்மையின் மனோநிலை வெளிப்படும்.

---ஓம் சாந்தி---

-----ஓம் சாந்தி-----